



MINUTI

KUNSILL LOKALI FONTANA

IT-TMIEN LEGIŻLATURA

Laqgħa Numru 65

It-Tnejn, 29 ta' Jannar 2024

Saret il-laqgħa b' urġenza tal-Kunsill Lokali fis-Sala tal-Komunità tal-Kunsill Lokali, nhar it-Tnejn, 29 ta' Jannar 2024 fil-5:30 ta' filgħaxija.

PREŻENTI:

Is-Sur Saviour Borg – Sindku

Is-Sinjura Josephine Camilleri – Vici Sindku

Is-Sur Carmel Farrugia – Kunsillier

Is-Sur Horace Micallef – Kunsillier

Assenti:

Is-sur Jonathan Ċefai – Kunsillier

UFFIĊJAL PREŻENTI:

Josianne Cassar – Aġent Segretarju Eżekuttiv

Minuti;

Is-Sindku Saviour Borg ippresjeda l-laqgħa.

65.1 Talba;

65.1.1 Il-laqgħa bdiet fil-5.30 ta' filghaxija. Intqagħlet it-talba tal-bidu.

65.2 Qari tal-ittri t'apologija;

65.2.1 Il-Kunsillier Jonathan Cefai bagħat emejl fejn talab sabiex jiġi skużat mill-laqgħa. Il-Kunsill aċċetta din l-apologija.

65.3 Kunsiderazzjoni u Approvazzjoni tal-Minuti;

65.3.1 Il-Minuti tal-Laqgħa preċedenti għadhom ma tlestewx peress li l-Agent Segretarju Eżekuttiv kienet indisposta.

65.4 Komunikazzjoni mis-Sindku;

Is-Sindku għarraf lill-membri li:


65.4.1 Għada kemm saret il-laqgħa tal-lokalità u m'attenda l-ebda resident;

65.4.2 Għandhom jiġu ordnati żewġ tabelli li jindikaw kif ser isir ix-xogħol tal-proġett ta' tisbieħ ta' taħt ir-railing bil-porfido. Il-Kunsill qabel u ser isiru għand il-Playpen;

65.4.3 Ingabret kwotazzjoni sabiex tinxtara bandla għall-ammont ta' €2,360 (Vat inkluż) mingħand *Urban Furniture*. Il-Kunsill qabel;

65.4.4 Għandhom jinxtrow xtieli endemiċi Maltin għall-qsari li jinsabu fit-telgħa 'l isfel mill-Knisja. Il-Kunsill qabel;

65.4.5 Inxtrow tnax (12) il-lampa għall-fanali tat-toroq;



- 65.4.6 Tqassmu 24 ikla fil-Milied lill-anzjani li jghixu wahedhom. Dan sar mis-Sindku u l-kunsilliera Horace Micallef u Carmel Farrugia;
- 65.4.7 Saret il-harga f'Malta fejn attendew 21 persuna fosthom is-Sindku fejn saret quddiesa fil-Kappella tal-Kuncizzjoni fl-inhawi ta' Wied Gerzuma r-Rabat, zjara s-Siggiewi fl-okkazjoni tal-festa ta' San Nikola, Ghar Lapsi, il-Muzew Wignacourt fir-Rabat fejn il-hlas ghad-dhul sar mill-Kunsill bhala inizjattiva kulturali ghall-prezz ta' €100. Wara saret zjara fi stabbiliment kummercjali. Saru ukoll il-hargiet f'Ghawdex kif ukoll fi Sqallija li kienu success. Ghall-harga f'Ghawdex kellna quddiesa fil-Bazilika Ta' Pinu u diversi nhawi tal-kampanja Ghawdxija fosthom l-inhawi ta' Wied l-Ghasri, tieqa ta' Wied il-Mielah u l-irdumijiet Tas-Sanap u l-Ghadira ta' San Raflu u wara ikla f'Santa Lucija *Boutique Hotel* li hallsu ghaliha dawk li attendew 16 -il persuna fosthom is-Sindku Dwar iz-zjara fi Sqallija attendew 16 fosthom il-Kunsilliera Horace Micallef u Carmel Farrugia peress li s-Sindku kien indispost. Zaru Palermo, Erice, Trapani, Monreale/Monte Pellegrino u *shopping* gewwa Centro Sicilia;
- 65.4.8 Jum il-Fontana sar b'success, fejn wara li saret quddiesa ta' radd il-hajr li ghaliha attendew is-Sindku, l-Vici-Sindku u l-Kunsilliera Horace Micallef u Carmel Farrugia kif ukoll l-Agent Segretarju Eżekuttiv. Wara saru t-tqeghid ta' bukketti tal-fjuri mis-Sindku mal-Monument tas-Sajjieda u man-Nicca tas-Salvatur, kif ukoll saret l-inawgurazzjoni mis-Sindku tal-irhama commemorattiva fl-gheluq it-30 sena tal-Kunsill u tas-Sindki li servew sa llum u t-tisbieh tas-Sala tal-Komunita. *Allegro Clefs* taw servizz eċċellenti ghall-prezz ta' €450 fis-serata soċjo-kulturali li saret fis-Sala tal-Komunita li kienet ipprezentata minn Dame Marianne Zammit fejn fosthom sar messagg mis-Sindku u gie pprezentat il-Premju u l-Midalja ta' 'Gieh il-Fontana' lis-Sur Paul Galea. Is-serata ntemmet b'riceviment;
- 65.4.9 Attenda ghall-Pontifikal ta' Sant'Indrija u ghall-kuncert 'Echo String Ensemble' li sar fil-knisja lejliet il-festa ta' Sant'Indrija fl-okkazjoni ta' 'Jum il-Fontana' li sar bejn JP2 Foundation u l-Kunsill Lokali li hareg ghaliha is-somma ta' €500. Kien hemm attendenza tajba hafna;
- 65.4.10 Tqassmu l-avvizi biex jingabar rispons ghad-*Day Centre* u 19 -il persuna wiegbu li huma nteressati, ghaldaqstant issuggerixxa li jinxtrow izjed imwejjed ghas-sala ghal dan il-ghan. Il-Kunsill qabel;
- 65.4.11 Sar it-tizjin tal-Milied fi Triq il-Ghajn mill-Ghaqda Armar Fontana u fit-Toroq John Gaspard Le Marchant u Kardinal Alessandro Franchi minn Michael Bugeja.

- 65.4.12 Inghataw għall-bejgħ 5 kotba 'Il-Fontana u Ġrajjietha' lil 'Bookworm' u thallsu l-hamsa li kienu nġhataw qabel. Inghataw ukoll 3 kotba lil ħanut 'Book and Art Shop' ta' Ġorġ Farrugia ta' Triq Vajringa;
- 65.4.13 Għandu jingħata rikonoxximent lis-Sinjura Maryanne Zammit għas-servizz tagħha bħala *compere* mingħajr ħlas f' Jum il-Fontana. Il-Kunsill qabel;
- 65.4.14 Il-pannelli ngabu lura u thallas il-kont pendenti. Issa trid tingabar stima sabiex issir il-*connection*. Il-Kunsill qabel;
- 65.4.15 Hemm il-ħtieġa li tinxtara x-xemgħa għan-nieċa tas-Salvatur. Il-Kunsill qabel;
- 65.4.16 Saru żewġ laqgħat mal-*Community Police* fejn ġew diskussi diversi temi;
- 65.4.17 Għandha tinstab persuna oħra biex jagħmel id-disinn tal-pedestall għall-istatwa tal-Qalb ta' Ġesù peress li Michael Cutajar Zahra sa llum ma għamel xejn;
- 65.4.18 Saret preżentazzjoni ta' żewġ kotba lis-Sindku f' isem il-Kunsill mis-Sur Paul John Aquilina;
- 65.4.19 Il-*General Hand* ser jibda xogħol mal-Kunsill mill-1 ta' Frar 2024;
- 65.4.20 Il-laqgħa ta' Diċembru ma saritx peress li l-Aġent Segretarju Eżekuttiv kienet indisposta;
- 65.4.21 Harġet l-offerta tas-*CCTV Cameras*;
- 65.4.22 Is-sigra tal-Milied li nġhatat lill-Kunsill ser tithawwel fil-*Playing Field*;
- 65.4.23 Dwar ix-xiri ta' fanali ta' fuq iz-zuntier is-Sindku qal illi peress li l-offerta għalihom harġet tlett darbiet mingħajr suċċess, għandu jiġi kkunsidrat li jinxtaw *b' direct order*. Il-Kunsill qabel;
- 65.4.24 Il-Kunsill applika għar-rimbors tal-iskemi kollha li kien intitolat għalihom mir-Regjun Għawdex. Intalbet is-somma ta' kwazi €50,000. Sar ħafna xogħol fuq tali applikazzjonijiet biex dawn setgħu jingabru fi żmien relattivament qasir;
- 65.4.25 Waslu l-ghaxar (10) bankijiet li nxtaw għall-*Playing Field*. Għandha tintalab stima sabiex jitwaħħlu fil-post.

65.5 Mistoqsijiet mill-Kunsilliera;

65.5.1 Ma kienx hemm mistoqsijiet mill-Kunsilliera.

65.6 Korrispondenza, ilmenti u suggerimenti;

65.6.1 Ċirkulari AKL 2023/115 bis-sugġett 'Ejja Magħna Sa...'

65.6.2 Ċirkulari AKL 2024/001 bis-sugġett 'EUCF – 6th Call Webinar – Agenda'.

65.6.3 Ċirkulari AKL 2024/002 bis-sugġett 'Seminar - Connecting Communities: Navigating the Communications Landscape in Collaboration with MCA'.

65.6.4 Ċirkulari AKL 2024/004 bis-sugġett Policy dwar 'Substance Misuse and Problem Gambling at the Place of Work'.

65.6.5 Ċirkulari AKL 2024/005 bis-sugġett 'RIGHTS Training'.

65.6.6 Ċirkulari AKL 2024/006 bis-sugġett 'EU Funding (Rural Roads) Information Session'.

65.6.7 Ċirkulari AKL 2024/007 bis-sugġett 'Polza tal-Assigurazzjoni tal-Flus għall-Kunsilli Reġjonali u Kunsilli Lokali'. Il-Kunsill ma qabilx li jhallas din l-assigurazzjoni.

65.6.8 Ċirkulari AKL 2024/008 bis-sugġett 'Personal Accident Policy'. Il-Kunsill qabel li jhallas din il-polza.

65.6.9 Ċirkulari AKL 2024/010 bis-sugġett 'Mental Health First Aid Training 2024'.

65.6.10 Korrispondenza mir-Regjun Ghawdex:

- Kopji tal-Minuti tar-Regjun jigu mghoddija lill-Kunsilliera kollha sabiex kulhadd ikollu l-informazzjoni ta' x' inhu jigri fir-Regjun;
- Stedina għall-10 Summit Ewropew tar-Regjuni u l-Bliet;
- Informazzjoni dwar *RIGHTS Training*;
- Korrispondenza dwar l-iskema dwar restawr li d-Dipartiment għall-Gvern Lokali għadu kif hareġ għall-Kunsilli b'dawk Ghawdxin esklużi milli jippartecipaw. Il-Ministeru għal Ghawdex

u l-Ippjanar f'korrispondenza li bagħat informa lill-Kunsill illi ser ikun qed johroġ skema simili;

- Tfakkira għas-sottomissjoni tar-rapporti finali tal-iskemi tar-Regjun. L-Aġent Segretarju Eżekuttiv diġa sottomiet ir-rapport tal-iskema tal-Ambjent 2021 u qed taħdem fuq il-bqija.

65.6.11 Korrispondenza mid-Dipartiment għall-Gvern Lokali:

- *Official Financial Thresholds 2024-2025*;
- *Contracts Circular No 01/2024 (Award of Service Contracts and Pegged Rates 2024)*;
- Mistoqsija Parlamentari Nru. 14124 dwar Periti mal-Kunsilli Lokali;
- Mistoqsija Parlamentari Nru. 14299 dwar *Dog Parks* u *Cat Cafe's* fil-lokalitajiet;
- Ċirkulari Numru 22/2023 dwar Allokazzjoni Finanzjarja għall-2024;
- Ammont għas-sena 2024 – Onorarja u *Allowances* għall-Presidenti, Sindki u Kunsillieri;
- Gwida dwar l-irrekordjar tal-fondi mġoddija mid-Divizjoni lill-Kunsilli Reġjonali minflok lill-Kunsilli Lokali.

65.6.12 Korrispondenza mill-SPI fi hdan id-Dipartiment għall-Gvern Lokali dwar Ċirkulari Numru SPI/SCI/6/2023 - Korsijiet *Lifelong Learning 2024/2025* offruti mid-Direttorat għar-Ricerka, Tagħlim Tul il-Hajja u Impjegabilità.



65.6.13 Korrispondenza mill-SPI fi hdan id-Dipartiment għall-Gvern Lokali dwar ġbir t'informazzjoni fuq il-proġetti li ġew imwettqa mill-Kunsilli Lokali. L-Aġent Segretarju Eżekuttiv ser tiehu hsieb tghaddi din l-informazzjoni.

65.6.14 Korrispondenza mis-Segretarjat Parlamentari għall-Gvern Lokali għal stedina tal-*press conference* li ser issir dwar l-iskemi li ser johorġu mill-SPI fid-Dipartiment għall-Gvern Lokali.

65.6.15 Korrispondenza mill-*Malta Crafts Foundation* bis-sugġett 'Gieh l-Artiġjanat Malti 2023'.

65.6.16 L-Awtorità tal-Ippjanar bagħtet korrispondenza dwar il-hames edizzjoni tal-*Malta Architecture & Spatial Planning Awards (MASP)*.

65.6.17 It-Tribunal ta' Revizjoni ta' l-Ambjent u l-Ippjanar bagħat korrispondenza dwar appell fuq l-applikazzjoni PA/07354/22 fi Trejjet Wara l-Idjar.



- 65.6.18 L-Awtorità tal-Ippjanar bagħtet korrisondenza bis-sugġett ‘Local Plan for the area of Hondoq ir-Rummien – Phase 2’.
- 65.6.19 Korrisondenza mill-Awtorità tal-Ippjanar dwar id-*Development Planning Fund Project Reference GS/S0007/2023*. Il-Kunsill ġie mitlub jiġbor u jwahaħhal it-tabella sabiex tehel fi Pjazza l-Ghejjun li turi li l-projeġt ġie ffinanzjat mill-*Planning Fund*.
- 65.6.20 Il-*Gozo Action Group* bagħtet invoice ta’ €500 bħala *Contribution Fee* għall-partecipazzjoni fil-*LAG Leader Programme Project* għas-sena 2024 flimkien ma’ statement ta’ kontijiet pendenti mis-sena 2019. Il-Kunsill ma qabilx illi dawn jithallsu.
- 65.6.21 L-Uffiċċju Elettorali bagħtu korrisondenza dwar il-possibilità tal-użu tas-Sala tal-Komunità sabiex tintuża għall-elezzjonijiet tat-8 ta’ Ġunju 2024, dan wara żjara li għamlet delegazzjoni mill-Kummissjoni Elettorali fl-uffiċċju tal-Kunsill. Il-Kunsill qabel illi jitlob is-somma ta’ €1000 għal dan il-ghan li jkun perjodu ta’ ġimgħa peress li riċentament sar rinnovar ta’ din is-sala u ntefqu hafna flus biex seta sar dan.
- 65.6.22 Wasteserv għamlet il-*bank transfer* ta’ €3,000 tal-premju li l-Kunsill kien rebaħ dwar is-separazzjoni tal-iskart, fejn kien ġie t-tieni minn Malta u Għawdex.
- 65.6.23 *The Malta Trust Foundation* bagħtet korrisondenza dwar kampanja b’risq il-persuni bi sfidi ta’ saħħa mentali, residenti f’Dar il-Kantuniera. Il-Kunsill qabel illi jgħin f’din l-inizjattiva billi jixtri *toiletries* u *detergents*.
- 65.6.24 L-iskrivana M Muscat talbet kumpens lill-Kunsill tal-hin żejjed li hadmet matul is-snin 2022 u 2023. Hija spjegat li din is-sahra kienet dejjem meħtieġa minħabba x-xogħol li għamlet meta kienet l-uffiċċju wahedha u kif ukoll minħabba neċessitajiet oħra. Il-Kunsill qabel illi jiehu parir mid-Dipartiment għall-Gvern Lokali jekk is-Sinjura Muscat hix intitolata għal dan il-ħlas.
- 65.6.25 Il-Kummissjoni Żgħażaġh Fontana bagħtu korrisondenza lill-Kunsill dwar permess għall-avveniment bl-isem ‘Easter Drive Through 2024’ li ser issir fil-25 u s-27 ta’ Marzu fi Triq ix-Xlendi. Il-Kunsill ma sab l-ebda oġġezzjoni u ser jinforma lill-Kummissjoni sabiex tapplika mal-Kunsill għal permessi neċessarji.
- 65.6.26 Resident minn Triq il-Kappillan Ġużepp Hili lmenta mill-ħmieġ tal-klieb li qed ikun hemm. Hemm bżonn ukoll *patching*, kif ukoll ilmenta li spiss madwar erbà (4) karożzi bil-permess ta’ Żona A jkunu pparkjati fl-istess



triq, bil-konsegwenza li residenti ma jsibux fejn jipparkjaw. Is-Sindku wiegeb illi mhux vera li qed ikun hemm hafna hmieg tal-klieb ghaliex it-triq qed titnaddaf spiss u jghaddi minn hemm kuljum, meta jkun hemm dan qed isir matul il-lejl meta jigu mir-Rabat. Dwar l-ipparkjar ta' vetturi l-Kunsill qabel illi jkellem lill-Pulizija tal-Komunita.

- 65.6.27 Żgħażuġh residenti fil-Fontana talab sabiex jinghata rota tal-elettriku. Il-Kunsill qabel illi jiċċekkja x'kuntratt irid isir u l-assigurazzjoni.
- 65.6.28 Il-Pulizija tal-Komunita nfirmaw lill-Kunsill illi qed jigu ċċekkjati tbajja taż-żejt fuq il-porfido minn vetturi wara l-Knisja u s'issa jidher li dan qed jigi minn vetturi kummerċjali. Huma qed jinvestigaw u ser isiru aktar spezzjonijiet u jekk jirrizulta dan għandhom jigu mitkellma s-sidien tal-vetturi.
- 65.6.29 Is-Sindku qal illi resident talab sabiex issir *CCTV Camera* in-naħa t'isfel ta' Wied Siekel u lest li joffri d-dawl. Il-Kunsill qabel.

65.7 Aġġornament dwar il-proċess tal-hatra tas-Segretarju Eżekuttiv;

- 65.7.1 Id-Dipartiment għall-Gvern Lokali baghat il-hatra lil Ms. Nadia Gatt bhala Segretarju Eżekuttiv tal-Kunsill. Id-Dipartiment baghat ukoll ittra li għandha tigi ffirmata mis-Sindku u mgħoddija lil HR Unit tad-Dipartiment;
- 65.7.2 Sadanittant Ms. Gatt irrifjutat din il-hatra fejn minhabba ċirkustanzi mhux previsti ma tistax taċċetta din il-kariga;
- 65.7.3 Id-Dipartiment għall-Gvern Lokali baghat korrispondenza fejn informa lill-Kunsill illi kien hemm żewġ kandidati oħra li ġew misjuba idonei u li ndikaw il-Kunsill Lokali tal-Fontana bhala l-preferenza tagħhom. Intbagħtu d-dettalji ta' dawn il-kandidati. Is-Sindku u l-Kunsillier Horace Micallef qalu li dan jikkonferma dak li qalu f'laqgħa preċedenti li la dawn iż-żewġ kandidati kienu wrew interess messhom intbagħtu għall-*interview* mal-ewwel sejha mid-Dipartiment għall-Gvern Lokali u ma kienx jintilef dan iż-żmien kollu. Il-Kunsill ġie mitlub jagħmel l-għażla tiegħu; u għaldaqstant bi qbil unanimu ġie mahtur il-Bord għall-hatra tas-Segretarju Eżekuttiv li ser ikun kompost mill-istess membri li servew fil-Bord tal-hatra tal-iskrivan tal-Kunsill.



65.8 Baġit 2024 - Diskussjoni;

- 65.8.1 Saret diskussjoni dwar kif ser jitqassam il-baġit għas-sena 2024 fejn fost l-oħrajn ġew diskussi l-proġetti kapitali li jridu jitwettqu matul din is-sena;
- 65.8.2 Sa laqgħa oħra għandha titlesta l-verżjoni finali tal-baġit 2024 għall-approvazzjoni.

65.9 Performance Bonus 2023;

- 65.9.1 Is-Sindku ssuġġerixxa 8.5% bhala *Performance Bonus* għall-ex Segretarju Eżekuttiv Heidi Grech sat-28 t'April 2023 u għall-Aġent Segretarju Eżekuttiv minn Mejju sal-aħħar ta' Diċembru. Il-Viċi-Sindku pproponiet illi l-persentaġġ jitla għal 9%. Is-Sindku ma qabilx u astjena li jieħu deċiżjoni mill-ghoti tal-*Performance Bonus* u ppropona li timlieh hi la taf aktar minnu. Għaldaqstant il-Viċi-Sindku trid timla r-rapport relatat ma dan il-*Bonus*, hija rrifjutat li timlih u l-Kunsillier Horace Micallef qal illi jekk mhux ser timlih hi s-segretarji ser jibqgħu mingħajr flus. Hija qalet li lesta li tagħmlu kemm il-darba jgħinha xi hadd. Wara l-astenzjoni tas-Sindku l-membri preżenti qablu illi jagħtu 8% lil ex-Segretarju Eżekuttiv u 9% lil Aġent Segretarju Eżekuttiv.
- 65.9.2 Dwar il-*Performance Bonus* tal-iskrivani ntqal illi jrid jimtela mill-Aġent Segretarju Eżekuttiv u mill-ex Segretarju Eżekuttiv u ser jiġi vverifikat fuq liema applikazzjoni jrid jimtela, għaldaqstant ser jitressaq għall-approvazzjoni fil-laqgħa li jmiss.

65.10 Sitwazzjoni tal-proġetti tal-Kunsill;

- 65.10.1 Is-Sindku nforma lill-Kunsill illi l-Perit Saliba ġab il-formola biex tiġi ffirmata minnu, minkejja li x-xogħol tal-*Playing Field* inbeda f' Awwissu 2023, ta' *change of architect* mill-Perit Gordon Vella fil-11 ta' Diċembru 2023 dwar il-proġett tal-bini tal-Kunsill u dak tal-*Playing Field*. Ix-xogħol tat-tqegħid tal-*porfido* beda l-Hadd, 3 ta' Diċembru fil-festa ta' Sant'Indrija u tlesta bil-*grouting* il-Hadd, 17 ta' Diċembru ftit jiem wara li l-Kunsill irċieva ittra mingħand il-kuntrattur bl-Avukat fejn qal li qed jistenna d-disinn mill-Kunsill u jrid isir il-*membrane*, meta kien diġà lest. Dan ix-xogħol sar mingħajr ma l-Kunsill ma pprovda l-ebda disinn għax ma kienx hemm għalfejn. Dwar il-proġett tal-*Playing Field* il-kuntrattur irid jirrangà l-hsara li saret mal-faċċata tal-uffiċċju tal-Kunsill kif ukoll

inaddaf il-*porfido* u parti miz-zuntier tal-Knisja mis-siment. Is-Sindku qal ukoll illi fuq parir tal-Avukat ghandha tigi mgedda l-garanzija mill-kuntrattur Mark Attard li ilha maghluqa mill-15 ta' Settembru 2023. Il-kont ipprezentat mill-Perit ghal dan ix-xoghol ghandu jigi ccertifikat minnu qabel ma jghaddi ghall-hlas. Il-Perit ghadu ma ghamel xejn biex ikun jista jinbeda x-xoghol tal-bini tal-Kunsill. Il-Kunsill qabel illi tintbaghat ittra lill-Perit sabiex fi zmien gimgha jaghti risposta jekk hux ser ikompli fuq dan il-progett. Ghandha tintalab ukoll laqgħa mal-kuntrattur li ser iwettaq dan il-progett.

- 65.10.2 L-ittri li gew decizi fil-laqgħa ta' Novembru li jintbagħtu lill-kuntrattur *Little Rock Quarry Limited* intbagħtu mill-Avukat tal-Kunsill fil-5 ta' Dicembru 2023.
- 65.10.3 Il-kuntratt sabiex jitwettaq il-progett ta' *porfido* ta' taht ir-*railing* gie ffirmat u x-xoghol ghandu jibda fil-granet li gejjin mal-*Consortium* GTC JV.
- 65.10.4 Dwar ix-xoghol ta' restawr tal-istatwi l-Perit staqsiet jekk hemmx xi *template* partikolari li l-Kunsill juza għall-*call for quotations/tenders* sabiex tkun tista tifformola t-*technical specifications*. Il-Kunsill m'ghandu l-ebda *template* partikolari. Is-Sindku nforma lill-Kunsill li gie ffirmat it-tigdid tal-ftehim mal-Kurja.

65.11 Rizultat tal-interview ghas-sejha tal-post ta' skrivan mal-Kunsill;

- 65.11.1 L-*interviews* ghal post ta' Skrivan saru l-Erbgħa, 24 ta' Jannar 2024, quddiem il-bord ta' l-*interviews* magħmul minn George Refalo bhala *chairman*, Sindku Saviour Borg u l-Kunsillier Carmel Farrugia bhala membri tal-bord u Josianne Cassar bhala Segretarja;
- 65.11.2 L-Aġent Segretarju Eżekuttiv infurmat lill-membri prezenti li għall-*interview* attenda kandidat wiehed, Jozèf Vella. Żewġ kandidati ohra li kien elegibbli m'attendewx u gew meqjusa bhala assenti;
- 65.11.3 Il-membri prezenti unanimament approvaw ir-rapport tal-bord u l-hatra ta' Jozèf Vella bhala Skrivan.

65.12 Ktieb ġdid dwar il-lokalità tal-Fontana miktub minn Dr. Mario Saliba;

- 65.12.1 Saret laqgħa ma' Dr. Saliba dwar il-ktieb ġdid propost minnu. Dr. Saliba qal illi huwa ġab *sponsor* ta' €1000 minghand Heritage Malta ghal dan il-

ktieb però Heritage Malta trid 50 kopja meta jiġi ppubblikat u 100 publikazzjoni għal Dr. Saliba. Il-Kunsill ma qabilx ma l-*isponsor* ta' Heritage Malta, għalhekk ser isir kollu mill-Kunsill;

- 65.12.2 Dr. Saliba pprezenta kwotazzjoni ta' €1805.40 (Vat inkluż) minghand Max Saliba Design sabiex jissettja dan il-ktieb u kwotazzjoni ta' €2,895 + 5% Vat minghand A&M Printing Ltd. għall-istampar ta' 700 kopja tal-imsemmi ktieb. Wara diskussjoni l-Kunsill qabel illi jiġbor kwotazzjonijiet godda li jkunu jinkludu d-disinn u l-ipprintjar sabiex ikun jista jiġi ppubblikat dan il-ktieb. Il-Viċi-Sindku astjeniet.
- 65.12.3 Sar qbil illi l-ktieb isir *hard bound* biex ikun aktar prezentabbli;
- 65.12.4 Il-Kunsill approva stima ta' €400 (Vat inkluż) tas-Sur Paul Falzon sabiex ritratti pprintjati jibdilhom f'dawk diġitali, xogħol ta' restawr diġitali ta 68 ritratt u jiddisinja l-*cover* tal-ktieb propost.


65.13 Kunsiderazzjoni u Approvazzjoni tal-iskeda ta' pagamenti;

Skeda ta' hlasijiet bin-numru 50/2024 għal perjodu ta' bejn l-1 ta' Diċembru 2023 u d-29 ta' Jannar 2024 li tammonta għal €64,670.69 giet approvata u ffirmata. Giet prezentata wkoll kopja tal-ispejjeż relatati ma *Petty Cash* li saru matul ix-xhur ta' Novembru, Diċembru u Jannar.

65.14 Tmiem il-laqgħa u data tas-seduta li jmiss.

Il-laqgħa tal-Kunsill Lokali ntemmet fis-7.15pm u giet agġornata għal gurnata li ser tkun komunikata aktar 'l quddiem.

Konfermati, illum it-Tnejn, 22 t'April 2024.


Saviour Borg
Sindku


A Josianne Cassar
Agent Segretarju Eżekuttiv